

**പതിനാലാം കേരള നിയമസഭ  
പതിനൊന്നാം സമ്മേളനം**

നക്ഷത്ര ചിഹ്നമിട്ട  
ചോദ്യം നമ്പർ : 199

12.06.2018- ൽ മറുപടിയ്ക്ക്

**സഹകരണ വകുപ്പിലെ പ്രധാന മാറ്റങ്ങളും നേട്ടങ്ങളും**

**ചോദ്യം**  
**ശ്രീ. ഇ.കെ.വിജയൻ**  
**ശ്രീ. മുല്ലക്കര രത്നാകരൻ**  
**ശ്രീ. വി.ആർ.സുനീൽകുമാർ**  
**ശ്രീ. കെ. രാജൻ**

**മറുപടി**  
**ശ്രീ. കടകംപള്ളി സുരേന്ദ്രൻ**  
(ബഹു. സഹകരണവും വിനോദസഞ്ചാരവും  
ദേവസ്വവും വകുപ്പ് മന്ത്രി)

(എ) ഈ സർക്കാർ നിലവിൽ വന്നശേഷം സഹകരണ വകുപ്പിൽ വരുത്തിയ പ്രധാന മാറ്റങ്ങളും വകുപ്പിനുണ്ടായ നേട്ടങ്ങളും വിശദമാക്കുമോ;

എ) വിശദമാക്കാം.

- സംസ്ഥാന സഹകരണ ബാങ്കിനെയും 14 ജില്ലാ സഹകരണ ബാങ്കുകളെയും സംയോജിപ്പിച്ച് കേരളാ ബാങ്ക് രൂപീകരിക്കുന്നതിന് തീരുമാനിച്ചു.
- 2016 ഡിസംബർ 10 മുതൽ 2017 ജനുവരി 10 വരെ സഹകരണ മേഖല സംരക്ഷണ പ്രചരണം സംഘടിപ്പിച്ചു. ഡിസംബർ 18 ന് സഹകരണ മേഖല സംരക്ഷണ ദിനമായി ആചരിച്ചു.
- ഈ സർക്കാർ അധികാരമേറ്റശേഷം കേരളത്തിലെ ഉത്സവ ആഘോഷ വേളകളായ ഓണം, ബക്രീദ്, റംസാൻ, ക്രിസ്തുമസ് എന്നീ വേളകളിൽ കൺസ്യൂമർഫെഡിന്റെ ആഭിമുഖ്യത്തിൽ 13 ഇനം നിത്യോപയോഗ സാധനങ്ങൾ സബ്സിഡി നിരക്കിൽ വിതരണം ചെയ്തിട്ടുണ്ട്.
- 8-ാമത് സഹകരണ കോൺഗ്രസ് വളരെ വിജയകരമായി 2018 ഫെബ്രുവരി 10, 11, 12 തീയതികളിൽ കണ്ണൂരിൽ വച്ച് സംഘടിപ്പിച്ചു. 5 വർഷം കൂടുമ്പോൾ നടത്തി വരുന്ന കോൺഗ്രസ് 3 വർഷത്തിൽ ഒരിക്കൽ നടത്തുന്നതിനും

തീരുമാനിച്ചു. വിവിധ പരിഷ്കരണങ്ങൾ ഉൾക്കൊള്ളുന്ന സഹകരണ നയത്തിന്റെ കരട് ചർച്ച ചെയ്ത് അംഗീകരിച്ചു.

- സഹകരണ മേഖലയിൽ അന്താരാഷ്ട്ര പുസ്തകോത്സവവും സാഹിത്യോത്സവവും കൃതി ബുക്ക് ഫെസ്റ്റ്, കൃതി ആർട്ട് ഫെസ്റ്റ്, കൃതി വിജ്ഞാനോത്സവം എന്നീ വിഭാഗങ്ങളിലായി സംഘടിപ്പിച്ചു.
- പാലക്കാട് നെൽ കർഷക പദ്ധതി:- പാലക്കാട് ജില്ലയിലെ പ്രാഥമിക കാർഷിക വായ്പാ സഹകരണ സംഘങ്ങളുടെയും പാലക്കാട് ജില്ലാ സഹകരണ ബാങ്കിന്റെയും പാഡിക്കോയുടെയും സംയുക്തമായി മുഖ്യത്തിൽ നെൽ കർഷകരുടെ നെല്ല് ഉടനടി സംഭരിക്കുന്നതിനും ന്യായവില ലഭ്യമാക്കുന്നതിനുമുള്ള ശാശ്വത സംവിധാനം ഒരുക്കുന്നതിനായി നടപടി സ്വീകരിച്ചു.
- കെ.എസ്.ആർ.റ്റി.സി. പെൻഷൻ സഹകരണ സംഘങ്ങൾ വഴി വിതരണം നടത്തി.
- ക്ഷേമ പെൻഷൻ വിതരണവും ഏഴ് ഘട്ടങ്ങളിലായി വിജയകരമായി പൂർത്തിയാക്കി.
- കൺസ്യൂമർ ഫെഡിന്റെ അഴിമതി ഇല്ലായ്മ ചെയ്യുന്നതിനും സുതാര്യത കൊണ്ടു വരുന്നതിനുംവേണ്ടി ഇ-ടെണ്ടർ നടപ്പിലാക്കി.
- സഹകരണ പരീക്ഷാബോർഡിലൂടെ ജൂനിയർ ക്ലാർക്ക് തസ്തികയിലെ 446 ഒഴിവുകളിലേയ്ക്കും ജൂനിയർ സൂപ്പർ വൈസറുടെ 3 ഒഴിവിലേയ്ക്കും സെക്രട്ടറി തസ്തികയിലെ 41 ഒഴിവിലേയ്ക്കും ടൈപ്പിസ്റ്റ് തസ്തികയിലെ 2 ഒഴിവിലേയ്ക്കും പരീക്ഷ നടത്തുകയുണ്ടായി.
- കേരള സഹകരണ വികസന ക്ഷേമ നിധി ബോർഡ്-റിസ്ക് ഫണ്ട് പദ്ധതി

ആനുകൂല്യ വിതരണത്തിനായി ഈ സർക്കാർ അധികാരത്തിൽ വന്ന ശേഷം 75.45 കോടി രൂപയുടെ ധനസഹായം അനുവദിച്ചു.

- സഹകരണ പെൻഷൻ ബോർഡ് - പെൻഷൻ വിതരണം- എല്ലാ സഹകരണ സംഘം ജീവനക്കാരുടെയും പെൻഷൻ ആനുകൂല്യങ്ങൾ വർദ്ധിപ്പിക്കുകയുണ്ടായി.
- സഹകരണ ജീവനക്കാരുടെ ക്ഷേമ ബോർഡ്-അംഗങ്ങളായ ജീവനക്കാർക്ക് നൽകി വരുന്ന ചികിത്സ ധനസഹായം, മരണാനന്തര ധനസഹായം, ജീവനക്കാരുടെ ആശ്രിതർക്കുള്ള ചികിത്സാസഹായം എന്നിവ വർദ്ധിപ്പിച്ചു.
- പ്ലാൻ ഫണ്ട് വിനിയോഗം- സഹകരണ മേഖലയ്ക്ക് 2017-18 വർഷത്തെ സംസ്ഥാന പദ്ധതി വിഹിതമായി 130 കോടി രൂപ അനുവദിച്ചിട്ടുണ്ട്.
- ബയോമെട്രിക് അറ്റൻഡൻസ് സംവിധാനം നടപ്പിലാക്കി.
- സഹകരണ വകുപ്പിൽ ഇ-ഓഫീസ് പദ്ധതി നടപ്പിലാക്കി.
- സഹകരണ വകുപ്പിലെ ആധുനിക വൽക്കരണത്തിന്റെ ഭാഗമായി തിരുവനന്തപുരം ജില്ലയിൽ വിവിധ ഓഫീസുകൾക്ക് കമ്പ്യൂട്ടർ, പ്രിന്റർ, സ്കാനർ, യു.പി.എസ്. എന്നിവ വാങ്ങി നൽകുകയും മറ്റ് ജില്ലകളിലേയ്ക്കുള്ള നടപടി സ്വീകരിച്ചു വരുകയും ചെയ്യുന്നു.
- ഓൺലൈൻ സർവ്വീസുകൾ- സഹകരണ സംഘങ്ങളുടെ രജിസ്ട്രേഷൻ, ബൈലാ ഭേദഗതി, ഫണ്ട് മാനേജ്മെന്റ് എന്നീ മൊഡ്യൂളുകൾ വികസിപ്പിച്ചു.
- വകുപ്പിലെ മുഴുവൻ ഗസറ്റഡ്

ഉദ്യോഗസ്ഥർക്കും സി.യു.ജി. സംവിധാനമുള്ള മൊബൈൽ കണക്ഷൻ ലഭ്യമാക്കുന്നതിനുള്ള നടപടി സ്വീകരിച്ചു.

- സഹകരണ വകുപ്പിന്റേതായ ഒരു ട്രെയിനിംഗ് സെന്റർ ആസ്ഥാന മന്ദിരത്തിൽ ആരംഭിച്ചു.
- സഹകരണ ആഡിറ്റ് മാനുവൽ കാലോചിതമായി പരിഷ്കരിക്കുന്നതിനുള്ള നടപടി സ്വീകരിച്ചു.
- വാണിജ്യ അടിസ്ഥാനത്തിൽ പച്ചക്കറി കൃഷി നടത്തി വരുന്ന പ്രാഥമിക കാർഷിക വായ്പാ സഹകരണ സംഘങ്ങൾ ഉൽപ്പാദിപ്പിക്കുന്ന പച്ചക്കറി കേടുകൂടാതെ സൂക്ഷിക്കുന്നതിനായി ശീതീകരണ സംഭരണ സംവിധാനം ഏർപ്പെടുത്തുന്നതിനുള്ള നടപടി സ്വീകരിച്ചു വരുന്നു.
- പ്രവർത്തന മികവിന്റെ അടിസ്ഥാനത്തിൽ ഓരോ സാമ്പത്തിക വർഷവും സംഘങ്ങൾക്ക് അവാർഡും ധന സഹായവും അനുവദിക്കുന്നുണ്ട്.
- ട്രാൻസ്ജെൻഡർ വിഭാഗങ്ങൾക്കായി സഹകരണ സംഘങ്ങൾ രജിസ്റ്റർ ചെയ്യുന്നതിനുള്ള നടപടികൾ സ്വീകരിച്ചിട്ടുണ്ട്.
- സഹകരണ എക്സ്പോ വിപുലമായ രീതിയിൽ നടത്തുന്നതിന് നടപടി സ്വീകരിച്ചിട്ടുണ്ട്.
- അഗ്രികൾച്ചറൽ കോ-ഓപ്പറേറ്റീവ് സ്റ്റാഫ് ട്രെയിനിംഗ് ഇൻസ്റ്റിറ്റ്യൂട്ട് സ്വയം ഭരണ സ്ഥാപനമാക്കി മാറ്റുന്നതിനുള്ള നടപടികൾ സ്വീകരിച്ചു വരുന്നു.
- സംസ്ഥാനത്ത് സഹകരണ മേഖലയിൽ കൂടുതൽ തൊഴിലവസരങ്ങൾ സൃഷ്ടിക്കുന്നതിനായി ഉൽപ്പാദന ക്ലസ്റ്ററുകൾ

സ്ഥാപിച്ച് സഹകരണ സംരംഭകത്വ പദ്ധതി വിഭാവനം ചെയ്തിട്ടുണ്ട്.

- പ്രാഥമിക സഹകരണ സംഘങ്ങളുടെ നേതൃത്വത്തിൽ കൺസ്യൂമർ ഫെഡ് മുൻകൈയെടുത്ത് 2000 നീതി സ്റ്റോറുകളും 1500 നീതി മെഡിക്കൽ സ്റ്റോറുകളും ആരംഭിക്കുന്നതിനുള്ള നടപടി സ്വീകരിച്ചു.
- അട്ടപ്പാടിയിൽ സമഗ്ര ആരോഗ്യ സംരക്ഷണ പദ്ധതി നടപ്പിലാക്കുന്നതിനുള്ള നടപടി സ്വീകരിച്ചു.
- ശീതകാല പച്ചക്കറി കൃഷി പ്രോത്സാഹിപ്പിക്കുന്നതിനായി ഇടുക്കി ജില്ലാ സഹകരണ ബാങ്കിന്റെ നേതൃത്വത്തിൽ വട്ടവട, മൂന്നാർ, മറയൂർ, ദേവികുളത്തെ മറ്റ് പഞ്ചായത്തുകൾ എന്നിവിടങ്ങളിൽ വിപണന സഹായത്തിനുള്ള പലിശ സബ്സിഡിയ്ക്കായി 2 കോടി രൂപ അനുവദിച്ചു.
- അനർട്ടിന്റെ സാങ്കേതിക മികവോടെ പ്രോജക്ടുകൾ പ്രാവർത്തികമാക്കുന്നതിന് സാങ്കേതിക പരിജ്ഞാനമുള്ള യുവതീ യുവാക്കളെ ഉൾപ്പെടുത്തി ഒരു റിന്യൂവബിൾ എനർജി കോ-ഓപ്പറേറ്റീവ് സൊസൈറ്റി രൂപീകരിക്കുന്നതിനുള്ള നടപടി സ്വീകരിച്ചു വരുന്നു. കൊല്ലം ജില്ലാ സഹകരണ ആശുപത്രിയുടെ വികസനത്തിനായി 2017-18 സാമ്പത്തിക വർഷത്തിൽ 13 കോടി രൂപ അനുവദിച്ചു.
- കാർഷിക വായ്പകൾ 70% എങ്കിലും ഉയർത്തുന്നതിനുള്ള നടപടി സ്വീകരിച്ചു വരുന്നു.
- മലബാർ സിമന്റിന്റെ വിപണനം വിപുലമാക്കുന്നതിനും, സഹകരണ സംഘങ്ങളെ മലബാർ സിമന്റിന്റെ ഡീലർമാരായും സ്റ്റോക്കിസ്റ്റുകളുമായും ഏർപ്പെടുത്തുന്നതിനുള്ള നടപടി സ്വീകരിച്ചു.

- സഹകരണ മേഖലയിൽ കേപ്പിനെ സെന്റർ ഫോർ എക്സലൻസ് ആക്കുന്നതിനുള്ള നടപടി സ്വീകരിച്ചു വരുന്നു.
- സംസ്ഥാനത്തെ പ്രാഥമിക കാർഷിക സഹകരണ സംഘങ്ങളിൽ കോർ ബാങ്കിംഗ് സൊല്യൂഷൻ, നെറ്റ് ബാങ്കിംഗ്, എ.റ്റി.എം, ആർ.റ്റി.ജി.എസ്, നെസ്റ്റ് തുടങ്ങിയ ആധുനിക ബാങ്കിംഗ് സൗകര്യങ്ങൾ ഏർപ്പെടുത്തുന്നതിന്റെ ഭാഗമായി ഏകീകൃത സോഫ്റ്റ് വെയർ നടപ്പിലാക്കുന്നതിനുള്ള നടപടികൾ സ്വീകരിച്ചുവരുന്നു.
- സഹകരണ മേഖലയിൽ 2018 ജനുവരി 10 മുതൽ മാർച്ച് 31 വരെ സംഘടിപ്പിച്ച നിക്ഷേപ സമാഹരണ യജ്ഞത്തിൽ 7055.93 കോടി രൂപയുടെ നിക്ഷേപ വർദ്ധനവുണ്ടായി.
- 2018 ലെ കുടിശ്ശിക നിവാരണ പദ്ധതിയുടെ പുരോഗതി പ്രകാരം 10849 പേർക്ക് 1597.07 ലക്ഷം രൂപയുടെ ആനുകൂല്യങ്ങൾ നൽകുകയും 11167.63 ലക്ഷം രൂപ തിരിച്ചടവ് വരുകയും ചെയ്തു.
- കൺസ്യൂമർ ഫെഡിൽ ചാർട്ടേർഡ് അക്കൗണ്ടന്റ് സ്ഥാപനത്തിന്റെ സഹായത്തോടുകൂടി ഇന്റേണൽ ആഡിറ്റ് വിഭാഗത്തിന് രൂപം നൽകി.
- പലിശരഹിത വായ്പാ ഇനത്തിലായി 3,56,72,100/- (31.03.2017), 17,33,652/- (14.05.2018) എന്നീ തുകകൾ ഹൗസിംഗ് ഫെഡറേഷൻ അനുവദിച്ചു.
- വനിതാ ഫെഡിനെ സാമ്പത്തികമായി മെച്ചപ്പെടുത്തുന്നതിനുവേണ്ടി 1,63,95,000/- രൂപ നൽകിയിട്ടുണ്ട്.
- സ്ത്രീ ശാക്തീകരണം ലക്ഷ്യമാക്കി സംസ്ഥാനത്തെ 14 ജില്ലകളിൽ

നിന്നും തെരഞ്ഞെടുത്ത വനിതാ സഹകരണ സംഘങ്ങൾക്കായി വനിതാ സംരംഭകത്വ ശില്പശാല സംഘടിപ്പിക്കുകയുണ്ടായി.

- വനിതാ സഹകരണ സംഘങ്ങളുടെ കാര്യക്ഷമമായ നടത്തിപ്പിന് വനിതാ സംഘങ്ങൾക്കും വനിതാ ഫെഡറേഷനും ആധുനികവൽക്കരണത്തിനും കമ്പ്യൂട്ടർവൽക്കരണത്തിനും സഹായം നൽകി അതിന്റെ പ്രവർത്തനം സുസജ്ജമാക്കി.
- സംസ്ഥാന സർക്കാരിന്റെ ആർദ്രം പദ്ധതിയുമായി സഹകരിച്ച് സാനിറ്ററി നാപ്കിൻ യൂണിറ്റുകൾ വനിതാ സഹകരണ സംഘങ്ങൾ വഴി സംസ്ഥാനത്തെ സ്ത്രീകളോടടുത്തു കോളേജുകളിൽ വരും നാളുകളിൽ നടപ്പിലാക്കാനുള്ള പദ്ധതി സീകരിച്ചു വരുന്നു.
- ഓഖി ദുരിതാശ്വാസ നിധിയിലേക്ക് സഹകരണ മേഖലയുടെ കൈത്താങ്ങായി 9.2 കോടി രൂപ സംഭാവനയായി നൽകുകയുണ്ടായി.
- കാർഷിക ഉൽപാദനം വർദ്ധിപ്പിക്കുന്നതിനും കർഷകരെ പ്രോത്സാഹിപ്പിക്കുന്നതിനുമായി കൃഷി വകുപ്പുമായി ചേർന്ന് ബ്ലോക്ക് പഞ്ചായത്ത് പരിധിയിൽപ്പെടുന്ന എല്ലാ ഗ്രാമ പഞ്ചായത്തുകളിലേയും കാർഷിക പ്രവർത്തനങ്ങളെ ഏകോപിപ്പിക്കുന്നതിനായി സഹകരണ സ്ഥാപനങ്ങൾ ആരംഭിച്ച കർഷക സേവനകേന്ദ്രങ്ങൾക്ക് ധനസഹായം നൽകി അതിന്റെ പ്രവർത്തനം വീപുലീകരിച്ചു.
- ഐ.സി.ഡി.പി. (സംയോജിത സഹകരണ വികസനം) ലക്ഷ്യമാക്കിയുള്ള എൻ.സി.ഡി.സി. ധനസഹായം ലഭ്യമാക്കി തൃശ്ശൂർ, പാലക്കാട്, ഇടുക്കി ജില്ലകളിൽ രണ്ടാം

ഘട്ട പ്രവർത്തനം നടപ്പാക്കി വരുന്നു.

- സംസ്ഥാനത്തെ പാവപ്പെട്ട ജന വിഭാഗങ്ങളുടെ ഉന്നമനം ലക്ഷ്യമിട്ടുള്ള നൂതന സംരംഭങ്ങൾ ആരംഭിക്കുന്നതിനായി മാതൃകാ സഹകരണ സംഘങ്ങൾക്ക് ധനസഹായം അനുവദിച്ചു കൊണ്ട് അവയുടെ പ്രവർത്തനങ്ങൾ പ്രോത്സാഹിപ്പിച്ചു വരുന്നുണ്ട്.
- പശ്ചാത്തല വികസനവുമായി ബന്ധപ്പെട്ട വിപണനം, കാർഷിക സംസ്കരണം, ആരോഗ്യം തുടങ്ങിയ മേഖലകൾക്കുവേണ്ടിയുള്ള ആർ.ഐ.ഡി.എഫ്. ധനസഹായ പദ്ധതി നടപ്പിലാക്കി വരുന്നുണ്ട്.
- കർഷക സേവന കേന്ദ്രം നടത്തുന്നതിന് 2016-17 വർഷം എൻ.സി.ഡി.സി ധനസഹായ പ്രകാരം സർക്കാർ ഓഹരിയായി 29 പ്രാഥമികസംഘങ്ങൾക്ക് ധനസഹായം അനുവദിച്ചിട്ടുണ്ട്.
- 2016-17 ൽ ദുർബ്ബല സംഘങ്ങളുടെ പുനരുദ്ധാരണത്തിനുള്ള സംസ്ഥാന സർക്കാരിന്റെ ധനസഹായ പ്രകാരം ഓഹരി, വായ്പ, സബ്സിഡി ഇനങ്ങളിലായി ധനസഹായം അനുവദിച്ചുവരുന്നു.
- കാർഷിക വിപണന മേഖലയെ ശക്തിപ്പെടുത്തി വിപണന സഹകരണ സംഘങ്ങൾക്ക് ഓഹരി, വായ്പ, സബ്സിഡി എന്നീ ഇനങ്ങളിലായി തുക അനുവദിച്ചു വരുന്നു.
- കാർഷിക സംസ്കരണ യൂണിറ്റുകളുടെ നവീകരണത്തിനുള്ള എൻ.സി.ഡി.സി. പദ്ധതിയിൽ 2016-17 ൽ തൃശ്ശൂർ ജില്ലാ നെല്ല് വിപണന സംസ്കരണ സഹകരണ സംഘത്തിന് 734.40 ലക്ഷം രൂപ ധനസഹായം നൽകിയിട്ടുണ്ട്
- റെയ്ഡ്കോ മുഖേന മിനി അഗ്രോ



ബന്ധങ്ങൾ, അഗ്രി ബന്ധങ്ങൾ, അഗ്രി ക്ലിനിക്കുകൾ, അഗ്രി ബിസിനസ് സെന്ററുകൾ എന്നിവ തുടങ്ങുവാനുള്ള നടപടി സ്വീകരിച്ചു. കൂടാതെ റെയ്ഡ്കോയുടെ വികസനത്തിനു വേണ്ടി എൻ.സി.ഡി.സിയുടെ ധന സഹായത്തോടെ 2016-17 വർഷത്തിൽ 15 കോടി രൂപയുടെ പദ്ധതി അംഗീകരിച്ച് നടപ്പിലാക്കി വരുന്നു.

- സംസ്ഥാനത്തെ സഹകരണ സംഘങ്ങളിലെ ക്രമക്കേടുകൾ തടയുന്നതിന്റെ ഭാഗമായി സ്വർണ്ണ പണയ പരിശോധന എല്ലാ സംഘങ്ങളിലും കർശനമായി നടപ്പിലാക്കി.
- ഐ.സി.ഡി.പി മാതൃകയിൽ സംസ്ഥാനത്തെ പട്ടിക ജാതി/പട്ടിക വർഗ്ഗ സഹകരണ സംഘങ്ങളെ സാമ്പത്തികമായും സാമൂഹികമായും ഉദ്ധരിക്കുന്നതിനും സമൂഹത്തിന്റെ മുഖ്യധാരയിൽ സംസ്ഥാന സർക്കാരിന്റെയും സഹകരണ വകുപ്പിന്റെയും ആഭിമുഖ്യത്തിൽ സഹകരണ സംഘം രജിസ്ട്രാറുടെ നേതൃത്വത്തിൽ 309 പട്ടികജാതി പട്ടികവർഗ്ഗ സംഘങ്ങളിലെ സെക്രട്ടറി, പ്രസിഡന്റ്, രണ്ട് മെമ്പർമാർ ഉൾപ്പെടെ ഒരു സംഘത്തിൽ നിന്നും 4 പേർ എന്ന ക്രമത്തിൽ ജൂൺ 1, 2, 4 തീയതികളിൽ പ്രീ-പ്രോജക്ട് വർക്ക് ഷോപ്പ് നടത്തുകയുണ്ടായി.
- ഈ സർക്കാർ അധികാരത്തിൽ വന്നതിനുശേഷം പട്ടികജാതി/പട്ടിക വർഗ്ഗ സഹകരണ സംഘങ്ങളിൽ പ്രത്യേക പദ്ധതികൾ നടപ്പിലാക്കുന്നതിനായി 2016-17 വർഷത്തിൽ 4 സംഘങ്ങൾക്ക് 1,35,31,000/- രൂപയും 2017-18 വർഷത്തിൽ 14 സംഘങ്ങൾക്ക് 3,43,70,000/-

രൂപയും 2018-19 വർഷത്തിൽ 10 സംഘങ്ങൾക്ക് 2,20,00,000/- രൂപയും അനുവദിച്ചിട്ടുണ്ട്.

- കേരള സംസ്ഥാന പട്ടികജാതി/പട്ടിക വർഗ്ഗ വികസന സഹകരണ ഫെഡറേഷന്റെ വിവിധ പദ്ധതി പ്രവർത്തനങ്ങൾക്കായി 2016-17 വർഷത്തിൽ 2,00,00,000/- രൂപയും ഫെഡറേഷന്റെ അനുബന്ധ സ്ഥാപനമായ ആയുർധാര ഫാർമസ്യൂട്ടിക്കൽസിൽ പേറ്റന്റ് ലഭിച്ച 5 മരുന്നുകളുടെ നിർമ്മാണത്തിനും വിപണനത്തിനുമായി 1,39,79,000/- രൂപയും, 2017-18 വർഷത്തിൽ ആയുർധാരയിൽ മരുന്ന നിർമ്മാണത്തിനായി 1,50,00,000/ രൂപയും ഫെഡറേഷന്റെ കീഴിൽ പ്രവർത്തിച്ചുവരുന്ന പെട്രോൾ പമ്പിന്റെയും പഞ്ചകർമ്മ സെന്ററുകളുടെയും പുനരുദ്ധാരണത്തിനായി 100 ലക്ഷം രൂപയും അനുവദിച്ചിട്ടുണ്ട്. ഇതിനുപുറമെ ഫെഡറേഷന്റെ ഭരണ പരമായ ചെലവുകൾക്കായി 2016-17, 2017-18 വർഷങ്ങളിൽ 25 ലക്ഷം രൂപ വീതവും അനുവദിച്ചിട്ടുണ്ട്. കൂടാതെ ടി ഫെഡറേഷന്റെ പ്രവർത്തനം ശക്തിപ്പെടുത്തുന്നതിനായി ഈ സാമ്പത്തിക വർഷം 275 ലക്ഷം രൂപയും വകയിരുത്തിയിട്ടുണ്ട്.

- അട്ടപ്പാടിയിലെ പട്ടിക വർഗ്ഗ വിഭാഗത്തിന്റെ ആരോഗ്യ മെച്ചപ്പെടുത്തുന്നതിന് അട്ടപ്പാടി സഹകരണ ആരോഗ്യ പദ്ധതി പ്രകാരം മലപ്പുറം ജില്ലയിലെ പെരിന്തൽമണ്ണ ഇ.എം.എസ് സഹകരണ ആശുപത്രി ആന്റ് റിസർച്ച് സെന്ററിന് 2017-18 വർഷത്തിൽ 145 ലക്ഷം രൂപയും ധനസഹായം അനുവദിച്ചിട്ടുണ്ട്.

(ബി) ഈ സർക്കാരിന്റെ സഹകരണ നയം (ബി) വ്യക്തമാക്കുമോ;

എട്ടാമത് സഹകരണ കോൺഗ്രസ്സിൽ സഹകരണ നയത്തിന്റെ കരട് ചർച്ച ചെയ്ത് അംഗീകരിച്ചു. എന്നാൽ സഹകരണ

നയം അന്തിമമായി തീരുമാനിച്ചു സർക്കാർ ഉത്തരവ് പുറപ്പെടുവിച്ചിട്ടില്ല

(സി) ഈ സർക്കാർ വന്നശേഷം സഹകരണ മേഖല മുൻകാലങ്ങളിൽ ഏർപ്പെടുത്തിരുന്ന ഏതൊക്കെ മേഖലകളിലാണ് അതിന്റെ പ്രവർത്തനം വ്യാപിപ്പിച്ചതെന്ന് വ്യക്തമാക്കുമോ?

- സംസ്ഥാന സഹകരണ ബാങ്കിനെയും 14 ജില്ലാ സഹകരണ ബാങ്കുകളെയും സംയോജിപ്പിച്ച് കേരളാ ബാങ്ക് രൂപീകരിക്കുന്നതിന് തീരുമാനിച്ചു.
- സഹകരണ മേഖലയിൽ അന്താരാഷ്ട്ര പുസ്തകോത്സവവും സാഹിത്യോത്സവവും കൃതി ബുക്ക് ഫെസ്റ്റ്, കൃതി ആർട്ട് ഫെസ്റ്റ്, കൃതി വിജ്ഞാനോത്സവം എന്നീ വിഭാഗങ്ങളിലായി സംഘടിപ്പിച്ചു.
- കെ.എസ്.ആർ.റ്റി.സി. പെൻഷൻ സഹകരണ സംഘങ്ങൾ വഴി വിതരണം നടത്തി.
- ഈ സർക്കാർ അധികാരത്തിൽ വന്നതിനു ശേഷം 7 ഘട്ടങ്ങളിലായി സാമൂഹിക സുരക്ഷാ ക്ഷേമ പെൻഷൻ സഹകരണ സംഘങ്ങൾ വഴി വിജയകരമായി വിതരണം പൂർത്തീകരിച്ചിട്ടുണ്ട്.
- ലോക പരിസ്ഥിതി ദിനമായ ജൂൺ 5-ാം തീയതി സഹകരണ സ്ഥാപനങ്ങളുടെ നേതൃത്വത്തിൽ 5 ലക്ഷം വൃക്ഷത്തൈകൾ നട്ടുപിടിപ്പിക്കുന്ന പദ്ധതിയായ 'ഹരിതം സഹകരണം' 2017 ലും 2018 ലും വിജയകരമായി നടപ്പാക്കി.
- ബയോമെട്രിക് അറ്റൻഡൻസ് സംവിധാനം നടപ്പിലാക്കി.
- സഹകരണ വകുപ്പിൽ ഇ-ഓഫീസ് പദ്ധതി നടപ്പിലാക്കി.
- ഓൺലൈൻ സർവ്വീസുകൾ- സഹകരണ സംഘങ്ങളുടെ രജിസ്ട്രേഷൻ, ബൈലാ ഭേദഗതി, ഫണ്ട് മാനേജ്മെന്റ് എന്നീ മൊഡ്യൂളുകൾ വികസിപ്പിച്ചു.
- വകുപ്പിലെ മുഴുവൻ ഗസറ്റഡ് ഉദ്യോഗസ്ഥർക്കും സി.യു.ജി. സംവിധാനമുള്ള മൊബൈൽ കണക്ഷൻ ലഭ്യമാക്കുന്ന

തിനുള്ള നടപടി പൂർത്തീകരിച്ചു.

- സഹകരണ വകുപ്പിന്റേതായ ഒരു ട്രെയിനിംഗ് സെന്റർ ആസ്ഥാന മന്ദിരത്തിൽ ആരംഭിച്ചു.
- ട്രാൻസ്ജെൻഡർ വിഭാഗങ്ങൾക്കായി സഹകരണ സംഘങ്ങൾ രജിസ്റ്റർ ചെയ്യുന്നതിനുള്ള നടപടികൾ സ്വീകരിച്ചിട്ടുണ്ട്.
- അഗ്രികൾച്ചറൽ കോ-ഓപ്പറേറ്റീവ് സ്റ്റാഫ് ട്രെയിനിംഗ് ഇൻസ്റ്റിറ്റ്യൂട്ട് സ്വയം ഭരണ സ്ഥാപനമാക്കി മാറ്റുന്നതിനുള്ള നടപടികൾ സ്വീകരിച്ചു വരുന്നു.
- കൺസ്യൂമർ ഫെഡിൽ അഴിമതി ഇല്ലായ്മ ചെയ്യുന്നതിനും സുതാര്യത കൊണ്ടുവരുന്നതിനും വേണ്ടി ഇ-ടെണ്ടർ നടപ്പിലാക്കി.
- ശീതകാല പച്ചക്കറി കൃഷി പ്രോത്സാഹിപ്പിക്കുന്നതിനായി ഇടുക്കി ജില്ലാ സഹകരണ ബാങ്കിന്റെ നേതൃത്വത്തിൽ വട്ടവട, മൂന്നാർ, മറയൂർ, ദേവികളത്തെ മറ്റ് പഞ്ചായത്തുകൾ എന്നിവിടങ്ങളിൽ വിപണന സഹായത്തിനുള്ള പലിശ സബ്സിഡിയ്ക്കായി 2 കോടി രൂപ അനുവദിച്ചു.
- അനർട്ടിന്റെ സാങ്കേതിക മികവോടെ പ്രോജക്ടുകൾ പ്രാവർത്തികമാക്കുന്നതിന് സാങ്കേതിക പരിജ്ഞാനമുള്ള യുവതീ യുവാക്കളെ ഉൾപ്പെടുത്തി ഒരു റിന്യൂവബിൾ എനർജി കോ-ഓപ്പറേറ്റീവ് സൊസൈറ്റി രൂപീകരിക്കുന്നതിനുള്ള നടപടി സ്വീകരിച്ചു വരുന്നു.
- മലബാർ സിമന്റിന്റെ വിപണനം വിപുലമാക്കുന്നതിനും, സഹകരണ സംഘങ്ങളെ മലബാർ സിമന്റിന്റെ ഡീലർമാരായും സ്റ്റോക്കിസ്റ്റുകളുമായും ഏർപ്പെടുത്തുന്നതിനുള്ള നടപടി

സ്വീകരിച്ചു വരുന്നു.

- സംസ്ഥാനത്തെ പ്രാഥമിക കാർഷിക സഹകരണ സംഘങ്ങളിൽ കോർബാങ്കിംഗ് സൊല്യൂഷൻ, നെറ്റ്ബാങ്കിംഗ്, എ.റ്റി.എം, ആർ.റ്റി.ജി.എസ്, നെറ്റ് തുടങ്ങിയ ആധുനിക ബാങ്കിംഗ് സൗകര്യങ്ങൾ ഏർപ്പെടുത്തുന്നതിന്റെ ഭാഗമായി ഏകീകൃത സോഫ്റ്റ് വെയർ നടപ്പിലാക്കുന്നതിനുള്ള നടപടികൾ സ്വീകരിച്ചുവരുന്നു.
- സംസ്ഥാനത്തെ സഹകരണ സംഘങ്ങളിലെ ക്രമക്കേടുകൾ തടയുന്നതിന്റെ ഭാഗമായി സ്വർണ്ണ പണയ പരിശോധന എല്ലാ സംഘങ്ങളിലും കർശനമായി നടപ്പിലാക്കി.
- കേരള സംസ്ഥാന പട്ടികജാതി/പട്ടിക വർഗ്ഗ വികസന സഹകരണ ഫെഡറേഷന്റെ വിവിധ പദ്ധതി പ്രവർത്തനങ്ങൾക്കായി 2016-17 വർഷത്തിൽ 2,00,00,000/- രൂപയും ഫെഡറേഷന്റെ അനുബന്ധ സ്ഥാപനമായ ആയുർധാര ഫാർമസ്യൂട്ടിക്കൽസിൽ പേറ്റന്റ് ലഭിച്ച 5 മരുന്നുകളുടെ നിർമ്മാണത്തിനും വിപണനത്തിനുമായി 1,39,79,000/- രൂപയും, 2017-18 വർഷത്തിൽ ആയുർധാരയിൽ മരുന്ന നിർമ്മാണത്തിനായി 1,50,00,000/- രൂപയും ഫെഡറേഷന്റെ കീഴിൽ പ്രവർത്തിച്ചുവരുന്ന പെട്രോൾ പമ്പിന്റെയും പഞ്ചകർമ്മസെന്ററുകളുടെയും പുനരുദ്ധാരണത്തിനായി 100 ലക്ഷം രൂപയും അനുവദിച്ചിട്ടുണ്ട്.
- സംസ്ഥാന സർക്കാരിന്റെ ആർദ്രം പദ്ധതിയുമായി സഹകരിച്ച് സാനിറ്ററി നാപ്കിൻ യൂണിറ്റുകൾ

വനിതാ സഹകരണ സംഘങ്ങൾ  
വഴി സംസ്ഥാനത്തെ സ്ത്രീ  
കോളേജുകളിൽ വരും നാളുകളിൽ  
നടപ്പിലാക്കാനുള്ള പദ്ധതി  
ആവിഷ്കരിച്ചു വരുന്നു.



സെക്ഷൻ ഓഫീസർ